

اور اگر مقرر کرنے کے بعد آپس کی رضامندی سے مہر میں کمی بیشی کر لو تو تم پر کچھ گناہ نہیں
بیشک خدا سب کچھ جاننے والا (اور) حکمت والا ہے

اور جو شخص تم میں سے مومن آزاد عورتوں (یعنی بیبیوں) سے نکاح کرنے کا
مقدور نہ رکھے تو مومن لونڈیوں میں ہی جو تمہارے قبضے میں آگئی ہوں (نکاح کر لے)
اور خدا تمہارے ایمان کو اچھی طرح جانتا ہے
تم آپس میں ایک دوسرے کے ہم جنس ہو
تو ان لونڈیوں کے ساتھ ان کے مالکوں سے اجازت حاصل کر کے نکاح کر لو
اور دستور کے مطابق ان کا مہر بھی ادا کر دو بشرطیکہ عقیقہ ہوں۔
نہ ایسی کہ کھلم کھلا بد کاری کریں اور نہ درپردہ دوستی کرنا چاہیں۔
پھر اگر نکاح میں آکر بد کاری کا ارتکاب کر بیٹھیں تو جو سزا آزاد
عورتوں (یعنی بیبیوں) کے لئے ہے اسکی آدھی انکو (دی جائے)
یہ (لونڈی کیساتھ نکاح کرنیکی) اجازت اس شخص کو ہے جسے گناہ کر بیٹھنے کا اندیشہ ہو۔
اور اگر صبر کرو تو یہ تمہارے لئے بہت اچھا ہے
اور خدا بخشنے والا مہربان ہے

خدا چاہتا ہے کہ (اپنی آیتیں) تم سے کھول کھول کر بیان فرمائے
اور تم کو اگلے لوگوں کے طریقے بتائے اور تم پر مہربانی کرے
اور خدا جاننے والا (اور) حکمت والا ہے

اور خدا تو چاہتا ہے کہ تم پر مہربانی کرے
اور جو لوگ اپنی خواہشوں کے پیچھے چلتے ہیں وہ چاہتے
ہیں کہ تم سیدھے راستے سے بھٹک کر دور جا پڑو

خدا چاہتا ہے کہ تم پر سے بوجھ ہلکا کرے
اور انسان (طبعاً) کمزور پیدا ہوا ہے

مومنو! ایک دوسرے کا مال ناحق نہ کھاؤ
ہاں اگر آپس کی رضامندی سے تجارت کا لین دین ہو
(اور اس سے مالی فائدہ ہو جائے تو وہ جائز ہے)
اور اپنے آپ کو ہلاک نہ کرو۔
کچھ شک نہیں کہ خدا تم پر مہربان ہے

اور جو تعدی اور ظلم سے ایسا کرے گا ہم اس کو عنقریب جہنم میں داخل کریں گے
اور یہ خدا کو آسان ہے

اگر تم بڑے بڑے گناہوں سے جن سے تم کو منع کیا جاتا ہے اجتناب
رکھو گے تو ہم تمہارے (چھوٹے چھوٹے) گناہ معاف کر دیں گے
اور تمہیں عزت کے مکانوں میں داخل کریں گے

اور جس چیز میں خدا نے تم میں سے بعض کو بعض پر فضیلت دی ہے اس کی ہوس مت کرو
مردوں کو ان کاموں کا ثواب ہے جو انہوں نے کئے

اور عورتوں کو ان کاموں کا ثواب ہے جو انہوں نے کئے
اور خدا سے اس کا فضل (و کرم) مانگتے رہو۔
کچھ شک نہیں کہ خدا ہر چیز سے واقف ہے

اور جو مال ماں باپ اور رشتہ دار چھوڑ مرے تو (حقداروں میں
تو تقسیم کر دو کہ) ہم نے ہر ایک کے حق دار مقرر کر دیئے ہیں
اور جن لوگوں سے تم عہد کر چکے ہو ان کو بھی ان کا حصہ دو
بے شک خدا ہر چیز کے سامنے ہے

مرد عورتوں پر حاکم و مسلط ہیں اس لیے کہ خدا نے بعض کو بعض سے افضل بنایا ہے

اور اس لئے بھی کہ مرد اپنا مال خرچ کرتے ہیں
تو جو نیک بیبیاں ہیں وہ مردوں کے حکم پر چلتی ہیں اور ان کے
پیٹھے پیچھے خدا کی حفاظت میں (مال و آبرو کی) خبر داری کرتی ہیں
اور جن عورتوں کی نسبت تمہیں معلوم ہو کہ سرکشی اور
(بد خوئی) کرنے لگی ہیں تو (پہلے) ان کو (زبانی) سمجھاؤ
(اگر نہ سمجھیں تو) پھر ان کے ساتھ سونا ترک کر دو۔
اگر اس پھر بھی باز نہ آئیں تو پھر زود کو ب کرو
اور اگر فرمانبردار ہو جائیں تو پھر ان کو ایذا دینے کا کوئی بہانہ مت ڈھونڈو
بیشک خدا سب سے اعلیٰ (اور) جلیل القدر رہے

اور اگر تم کو معلوم ہو کہ میاں بیوی میں ان بن ہے تو ایک منصف مرد کے خاندان سے اور ایک منصف عورت کے خاندان میں سے مقرر کرو وہ اگر صلح کر ادینی چاہیں گے تو خدا ان میں موافقت پیدا کر دے گا کچھ شک نہیں کہ خدا سب کچھ جانتا اور سب باتوں سے خبر دار ہے

اور خدا ہی کی عبادت کرو اور اسکے ساتھ کسی چیز کو شریک نہ بناؤ اور ماں باپ کے ساتھ احسان کرو اور قرابت والوں اور یتیموں اور محتاجوں اور رشتہ دار ہمسایوں اور اجنبی ہمسایوں اور رفقائے پہلو (یعنی پاس بیٹھنے والوں) اور مسافروں اور جو لوگ تمہارے قبضے میں ہوں (سب کے ساتھ احسان کرو) کہ خدا (احسان کرنے والوں کو دوست رکھتا ہے اور) تکبر کرنے والے بڑائی مارنے والے کو دوست نہیں رکھتا

جو خود بھی بخل کریں اور لوگوں کو بھی بخل سکھائیں اور جو (مال) خدا نے ان کو اپنے فضل سے عطا فرمایا ہے اسے چھپا چھپا کر رکھیں اور ہم نے ناشکروں کے لئے ذلت کا عذاب تیار کر رکھا ہے

اور خرچ بھی کریں تو (خدا کے لیے نہیں بلکہ) لوگوں کے دکھانے کو اور ایمان نہ خدا پر لائیں اور نہ روز آخرت پر (ایسے لوگوں کا ساتھی شیطان ہے) اور جس کا ساتھی شیطان ہو تو (کچھ شک نہیں کہ) وہ براسا ساتھی ہے

اور اگر یہ لوگ خدا پر اور روز قیامت پر ایمان لاتے اور جو کچھ
خدا نے انکو دیا تھا اس میں سے خرچ کرتے تو انکا کیا نقصان ہوتا
اور خدا ان کو خوب جانتا ہے

خدا کسی کی ذرا بھی حق تلفی نہیں کرتا
اور اگر نیکی (کی) ہوگی تو اس کو دو چند کر دے گا اور اپنے ہاں سے اجر عظیم بخشے گا

بھلا اس دن کیا حال ہو گا جب ہم ہر امت میں سے احوال بتانے والے کو بلائیں گے
اور تم کو ان لوگوں کا (حال بتانے کو) گواہ طلب کریں گے

اس روز کافر اور پیغمبر کے نافرمان آرزو کریں گے کہ
کاش انکو زمین میں مدفون کر کے مٹی برابر کر دی جاتی
اور خدا سے کوئی بات چھپا نہیں سکیں گے

مومنو! جب تم نشے کی حالت میں ہو تو جب تک (ان
الفاظ کو) جو منہ سے کہو سمجھنے (نہ) لگو نماز کے پاس نہ جاؤ
(یہ آیت حرمت شراب کی آیت سے منسوخ ہے)
اور جنابت کی حالت میں بھی (نماز کے پاس نہ جاؤ) جب تک
کہ غسل (نہ) کر لو ہاں اگر بحالت سفر راستے چلے جا رہے ہو
(اور پانی نہ ملنے کے سبب غسل نہ کر سکو تو تیمم کر کے نماز پڑھ لو)

اور اگر تم بیمار ہو یا سفر میں ہو یا تم میں سے بیت الخلا سے ہو کر آیا ہو یا تم عورتوں سے ہم بستر ہوئے ہو

اور تمہیں پانی نہ ملے تو پاک مٹی سے منہ اور ہاتھ کا مسح (کر کے) تیمم کر لو
پیشک خدا معاف کرنے والا (اور) بخشنے والا ہے

.44 بھلا تم نے ان لوگوں کو نہیں دیکھا جن کو کتاب سے حصہ دیا گیا تھا کہ وہ گمراہی کو خریدتے ہیں
اور چاہتے ہیں کہ تم بھی راستے سے بھٹک جاؤ

.45 اور خدا تمہارے دشمنوں سے خوب واقف ہے
اور خدا ہی کافی کارساز اور کافی مددگار ہے

.46 اور یہ جو یہودی ہیں ان میں کچھ لوگ ایسے بھی ہیں کہ کلمات کو ان کے مقامات سے بدل دیتے ہیں

اور کہتے ہیں کہ ہم نے سن لیا اور نہیں مانا اور سینے نہ سنوائے جاؤ
اور زبان کو مروڑ کر اور دین میں طعن کی راہ سے (تم سے گفتگو کے وقت) راعنا کہتے ہیں

اور اگریوں کہتے ہیں کہ ہم نے سن لیا اور مان لیا اور (صرف) اسمع اور (راعنا
کی جگہ) انظرنا (کہتے) تو انکے حق میں بہتر ہوتا اور بات بھی درست ہوتی

لیکن خدا نے ان کے کفر کے سبب ان پر لعنت کر رکھی ہے تو یہ کچھ تھوڑے ہی ایمان لاتے ہیں

.47 اے کتاب والو! ایمان لاؤ ہمارے نازل کی ہوئی کتاب پر جو تمہاری کتاب کی بھی تصدیق کرتی ہے

قبل اس کے کہ ہم لوگوں کے مونہوں کو بگاڑ کر ان کو پیٹھ کی طرف پھیر دیں

یا ان پر اس طرح لعنت کریں جس طرح ہفتے والوں پر کی تھی

اور خدا نے جو حکم فرمایا سو (سمجھ لو کہ) ہو چکا

.48 خدا اس گناہ کو نہیں بخشے گا کہ کسی کو اس کا شریک بنایا جائے

اور اس کے سوا اور گناہ جس کو چاہے معاف کر دے
اور جس نے خدا کا شریک مقرر کیا اس نے بڑا بہتان باندھا

کیا تم نے ان لوگوں کو نہیں دیکھا جو اپنے تئیں پاکیزہ کہتے ہیں؟
نہیں بلکہ خدا ہی جس کو چاہتا ہے پاکیزہ کرتا ہے اور ان پر دھاگے برابر بھی ظلم نہیں ہوگا

دیکھو یہ خدا پر کیسا جھوٹ (طوفان) باندھتے ہیں
اور یہی گناہ صریح کافی ہے

بھلا تم نے ان لوگوں کو نہیں دیکھا جن کو کتاب کا حصہ دیا گیا ہے کہ بتوں اور شیطانوں کو مانتے ہیں
اور کفار کے بارے میں کہتے ہیں کہ یہ لوگ مومنوں کی نسبت سیدھے راستے پر ہیں

یہی لوگ ہیں جن پر خدا نے لعنت کی ہے
اور جس پر خدا لعنت کرے تو تم اس کا کسی کو مددگار نہ پاؤ گے

کیا ان کے پاس بادشاہی کا کچھ حصہ ہے کہ تم لوگوں کو تل برابر بھی نہ دیں گے

یا جو خدا نے لوگوں کو اپنے فضل سے دے رکھا ہے اس کا حسد کرتے ہیں
تو ہم نے خاندان ابراہیم کو کتاب اور دانائی عنایت فرمائی تھی اور سلطنت عظیم بھی بخشی تھی

پھر لوگوں میں سے کسی نے تو اس کتاب کو مانا اور کوئی اس سے رکا (اور ہٹا) رہا
تو ان نہ ماننے والوں (کے جلانے) کو دوزخ کی جلتی ہوئی آگ کافی ہے

جن لوگوں نے ہماری آیتوں سے کفر کیا ان کو ہم عنقریب آگ میں داخل کریں گے

جب ان کی کھالیں گل اور جل جائیں گی تو ہم اور کھالیں
بدل دیں گے تاکہ (ہمیشہ) عذاب (کامزہ) چکھتے رہیں
بے شک خدا غالب حکمت والا ہے

اور جو لوگ ایمان لائے اور نیک عمل کرتے رہے ان کو ہم بہشتوں میں داخل کریں گے
جن کے نیچے نہریں بہ رہی ہیں وہ ان میں ہمیشہ ہمیشہ رہیں گے
وہاں ان کے لئے پاک پیماں ہیں
اور ہم ان کو گھنے سائے میں داخل کریں گے

خدا تم کو حکم دیتا ہے کہ امانت والوں کی امانتیں ان کے حوالے کر دیا کرو
اور جب لوگوں میں فیصلہ کرنے لگو تو انصاف سے فیصلہ کیا کرو
خدا تمہیں بہت خوب نصیحت کرتا ہے
بے شک خدا سنتا (اور) دیکھتا ہے

مومنو! خدا اور اس کے رسول کی فرمانبرداری کرو
اور جو تم میں سے صاحب حکومت ہے ان کی بھی
اور اگر کسی بات میں تم میں اختلاف واقع ہو تو اگر خدا اور روز آخرت پر
ایمان رکھتے ہو تو اس میں خدا اور اسکے رسول کے حکم کی طرف رجوع کرو
اور یہ بہت اچھی بات ہے اور اس کا مال بھی اچھا ہے

کیا تم نے ان لوگوں کو نہیں دیکھا جو دعویٰ تو یہ کرتے ہیں کہ جو (کتاب) تم پر
نازل ہوئی اور جو (کتابیں) تم سے پہلے نازل ہوئیں ان سب پر ایمان رکھتے ہیں

اور چاہتے یہ ہیں کہ اپنا مقدمہ ایک سرکش کے پاس لیجا کر فیصلہ
کرائیں حالانکہ ان کو حکم دیا گیا تھا کہ اس سے اعتقاد نہ رکھیں
اور شیطان (تویہ) چاہتا ہے کہ ان کو بہکا کر راستے سے دور ڈال دے

61. اور جب ان سے کہا جاتا ہے کہ جو حکم خدا نے نازل فرمایا ہے اس کی طرف (رجوع کرو)
اور پیغمبر کی طرف آؤ تو تم منافقوں کو دیکھتے ہو کہ تم سے اعراض کرتے اور رر کے جاتے ہیں

62. تو کیسی (ندامت کی) بات ہے کہ جب ان کے اعمال (کی شامت)
سے ان پر کوئی مصیبت واقع ہوتی ہے تو تمہارے پاس بھاگے آتے ہیں
اور قسمیں کھاتے ہیں کہ واللہ ہمارا مقصود تو بھلائی اور موافقت تھا

63. ان لوگوں کے دلوں میں جو جو کچھ ہے خدا اس کو خوب جانتا ہے
تم ان (کی باتوں) کا کچھ خیال نہ کرو اور انہیں نصیحت کرو۔
اور ان سے ایسی باتیں کہو جو ان کے دلوں پر اثر کر جائیں

64. اور ہم نے جو پیغمبر بھیجا ہے اس لئے بھیجا ہے کہ خدا کے فرمان کے مطابق اس کا حکم مانا جائے
اور یہ لوگ جب اپنے حق میں ظلم کر بیٹھے تھے اگر تمہارے پاس آتے اور خدا سے بخشش مانگتے اور
رسول (خدا) بھی ان کے لیے بخشش طلب کرتے تو خدا کو معاف کرنے والا (اور) مہربان پاتے

65. تمہارے پروردگار کی قسم یہ لوگ تب تک مومن نہیں
ہوں گے جب تک اپنے تنازعات میں تمہیں منصف نہ بنائیں
اور جو فیصلہ تم کر دو اس سے اپنے دل میں تنگ نہ ہوں بلکہ اس کو خوشی سے مان لیں

اور اگر ہم انہیں حکم دیتے کہ اپنے آپ کو قتل کر ڈالو
یا اپنے گھر چھوڑ کر نکل جاؤ تو ان میں سے تھوڑے ہی ایسا کرتے
اور اگر یہ اس نصیحت پر کار بند ہوتے جو ان کو کی جاتی ہے تو ان
کے حق میں بہتر اور (دین میں) زیادہ ثابت قدمی کا موجب ہوتا

.66

اور ہم ان کو اپنے ہاں سے اجر عظیم بھی عطا فرماتے

.67

اور سیدھا راستہ بھی دکھاتے

.68

اور جو لوگ خدا اور اس کے رسول کی اطاعت کرتے ہیں وہ قیامت
کے دن ان لوگوں کے ساتھ ہوں گے جن پر خدا نے بڑا فضل کیا
یعنی انبیاء اور صدیق اور شہید اور نیک لوگ
اور ان لوگوں کی رفاقت بہت ہی خوب ہے

.69

یہ خدا کا فضل ہے

.70

اور خدا جاننے والا کافی ہے

مومنو! (جہاد کے لئے) ہتھیار لے لیا کرو

.71

پھر یا تو جماعت جماعت ہو کر نکلا کرو یا سب اکٹھے کوچ کیا کرو

اور تم میں کوئی ایسا بھی ہے کہ (عمداً) دیر لگاتا ہے

.72

پھر اگر تم پر کوئی مصیبت پڑ جائے تو کہتا ہے کہ خدا نے مجھ بڑی مہربانی کی کہ میں ان میں موجود نہ تھا

73 اور اگر خدا تم پر فضل کرے تو اس طرح سے کہ گویا تم
میں اس میں دوستی تھی ہی نہیں (افسوس کرتا اور) کہتا ہے
کہ کاش میں بھی ان کے ساتھ ہوتا تو مقصد عظیم حاصل کرتا

74 جو لوگ آخرت (کو خریدتے اور اس) کے بدلے دنیا کی زندگی
کو بیچنا چاہتے ہیں ان کو چاہئے کہ خدا کی راہ میں جنگ کریں
اور جو شخص خدا کی راہ میں جنگ کرے پھر شہید ہو
جائے یا غلبہ پائے ہم عنقریب اسکو بڑا ثواب دیں گے

75 اور تم کو کیا ہوا ہے کہ خدا کی راہ میں ان بے بس مردوں اور عورتوں اور بچوں کی خاطر نہیں لڑتے
جو دعائیں کیا کرتے ہیں کہ اے پروردگار ہم کو اس شہر
سے جسکے رہنے والے ظالم ہیں نکال کر کہیں اور لے جا
اور اپنی طرف سے کسی کو ہمارا حامی بنا
اور اپنی ہی طرف سے کسی کو ہمارا مددگار مقرر فرما

76 جو مومن ہیں سو وہ تو خدا کے لئے لڑتے ہیں
اور جو کافر ہیں وہ بتوں کے لئے لڑتے ہیں
سو تم شیطان کے مددگاروں سے لڑو (اور ڈرو مت) کیونکہ شیطان کا داؤد ہوتا ہے

77 بھلا تم ان لوگوں کو نہیں دیکھا جن کو (پہلے یہ) حکم دیا گیا تھا کہ اپنے
ہاتھوں کو (جنگ سے) روکے رہو اور نماز پڑھتے اور زکوٰۃ دیتے رہو

پھر جب ان پر جہاد فرض کر دیا گیا تو بعض لوگ ان میں سے لوگوں
 سے یوں ڈرنے لگے جیسے خدا سے ڈرا کرتے ہیں بلکہ اس سے بھی زیادہ
 فرشتے کہتے ہیں کیا خدا کا ملک فراخ نہیں تھا کہ تم اس میں ہجرت کر جاتے؟
 تھوڑی مدت اور ہمیں کیوں مہلت نہ دی؟
 (اے پیغمبر صلی اللہ علیہ وسلم ان سے)
 کہہ دو کہ دنیا کا فائدہ بہت تھوڑا ہے
 اور بہت اچھی چیز تو پرہیزگار کے لئے (نجات) آخرت ہے
 اور تم پر دھاگے برابر ظلم نہیں کیا جائے گا

(اے جہاد سے ڈرنے والو!)

.78

تم کہیں رہو موت تو تمہیں آکر رہے گی خواہ بڑے بڑے مخلوق میں رہو
 اور اگر ان کو کوئی فائدہ پہنچتا ہے تو (اے محمد سے) کہتے ہیں کہ یہ خدا کی طرف سے ہے
 اور اگر کوئی گزند پہنچتا ہے تو (اے محمد سے) کہتے ہیں کہ یہ (گزند) آپ کی وجہ سے (ہمیں پہنچا) ہے
 کہہ دو کہ (رنج و راحت) سب اللہ ہی کی طرف سے ہے
 ان لوگوں کو کیا ہو گیا ہے کہ بات بھی نہیں سمجھ سکتے؟

(اے آدم زاد) تجھ کو جو فائدہ پہنچے وہ خدا کی طرف سے ہے

.79

اور جو نقصان پہنچے وہ تیری ہی (شامت اعمال کی) وجہ سے ہے
 اور (اے محمد) ہم نے تم کو لوگوں (کی ہدایت) کے لیے پیغمبر بنا کر بھیجا ہے
 اور (اس بات کا) خدا ہی گواہ کافی ہے

جو شخص رسول کی فرماں برداری کرے گا تو بیشک اس نے خدا کی فرماں برداری کی اور جو نافرمانی کرے تو (اے پیغمبر صلی اللہ علیہ وسلم) تمہیں ہم نے ان کا نگہبان بنا کر نہیں بھیجا ہے

اور یہ لوگ منہ سے تو کہتے ہیں کہ (آپ کی) فرمانبرداری (دل سے منظور) ہے لیکن جب تمہارے پاس سے چلے جاتے ہیں تو ان میں سے بعض لوگ رات کو تمہاری باتوں کے خلاف مشورے کرتے ہیں اور جو مشورے یہ کرتے ہیں خدا ان کو لکھ لیتا ہے تو ان کا کچھ خیال نہ کرو اور خدا پر بھروسہ کرو اور خدا ہی کافی کارساز ہے

بھلا یہ قرآن میں غور کیوں نہیں کرتے؟
اگر یہ خدا کے سوا کسی اور کا (کلام) ہوتا تو اس میں (بہت سا) اختلاف پاتے

اور جب ان کے پاس امن یا خوف کی کوئی خبر پہنچتی ہے تو اسے مشہور کر دیتے ہیں اور اگر اس کو پیغمبر اور اپنے سرداروں کے پاس پہنچا دیتے تو تحقیق کرنے والے اس کی تحقیق کر لیتے اور اگر تم پر خدا کا فضل اور اسکی مہربانی نہ ہوتی تو چند اشخاص کے سوا سب شیطان کے پیرو ہو جاتے

تو (اے محمد صلی اللہ علیہ وسلم) تم خدا کی راہ میں لڑو تم اپنے سوا کسی کے ذمہ دار نہیں ہو اور مومنوں کو بھی ترغیب دو
قریب ہے کہ خدا کافروں کی لڑائی کو بند کر دے
اور خدا لڑائی کے اعتبار سے بہت سخت ہے اور سزا کے لحاظ سے بھی سخت ہے

85. جو شخص نیک بات کی سفارش کرے تو اس کو اس (کے ثواب) میں حصہ ملے گا اور جو بری بات کی سفارش کرے تو اس کو اس کے (عذاب) میں سے حصہ ملے گا اور خدا ہر چیز پر قدرت رکھتا ہے

86. اور جب تم کو کوئی دعا دے تو (جواب میں) تم اس سے بہتر (کلمے) سے (اسے) دعا دو یا انہیں لفظوں سے دعا دو، بیشک خدا ہر چیز کا حساب لینے والا ہے

87. خدا (وہ معبود برحق ہے کہ) اس کے سوا کوئی عبادت کے لائق نہیں وہ قیامت کے دن جسکے آنے میں کوئی شک نہیں تم سب کو ضرور جمع کرے گا اور خدا سے بڑھ کر بات کا سچا کون ہے؟

88. تو کیا سبب ہے کہ تم منافقوں کے بارے میں دو گروہ ہو رہے ہو حالانکہ خدا نے انکو انکے کرتوتوں کے سبب اوندھا کر دیا ہے؟ کیا تم چاہتے ہو کہ جس شخص کو خدا نے گمراہ کر دیا ہے اس کو راستے پر لے آؤ؟ اور جس شخص کو خدا گمراہ کر دے تم اس کے لیے کبھی بھی راستہ نہ پاؤ گے

89. مگر جو لوگ ایسے لوگوں سے جا ملے ہوں جن میں اور تم میں (صلح کا) عہد ہو تو جب تک وہ خدا کی راہ میں وطن نہ چھوڑ جائیں ان میں سے کسی کو دوست نہ بنانا اگر (ترک وطن) قبول نہ کریں تو ان کو پکڑ لو اور جہاں پاؤ قتل کر دو اور ان میں سے کسی کو اپنا رفیق اور مددگار نہ بناؤ

مگر جو لوگ ایسے لوگوں سے جا ملے ہوں جن میں اور تم میں (صلح کا) عہد ہو
یا اس حال میں کہ ان کے دل تمہارے ساتھ یا اپنی قوم
کے ساتھ لڑنے سے رک گئے ہوں تمہارے پاس آجائیں
(تواحتراز ضرور نہیں)

اور اگر خدا چاہتا تو ان کو تم پر غالب کر دیتا تو وہ تم سے ضرور لڑتے
پھر اگر وہ تم سے (جنگ کرنے سے) کنارہ کشی کریں اور لڑیں نہیں اور تمہاری طرف صلح
(کا پیغام) بھیجیں تو خدا نے تمہارے لئے ان پر (زبردستی کرنے کی) کوئی سبیل مقرر نہیں کی

تم کچھ اور لوگ ایسے بھی پاؤ گے جو یہ چاہتے ہیں کہ تم سے
بھی امن میں رہیں اور اپنی قوم سے بھی امن میں رہیں
لیکن جب فتنہ انگیزی کو بلائے جائیں تو اس میں اوندھے منہ گر پڑیں
تو ایسے لوگ اگر تم سے (لڑنے سے) کنارہ کشی نہ کریں اور نہ تمہاری طرف
(پیغام) صلح بھیجیں اور نہ اپنے ہاتھوں کو روکیں تو ان کو پکڑ لو اور جہاں پاؤ قتل کر دو
ان لوگوں کے مقابلے میں ہم نے تمہارے لئے سند صریح مقرر کر دی ہے

اور کسی مومن کو شایان نہیں کہ مومن کو مار ڈالے مگر بھول کر
اور جو بھول کر بھی مومن کو مار ڈالے تو (ایک تو) ایک مسلمان غلام آزاد کریں
اور (دوسرے) مقتول کے وارثوں کو خون بہادے ہاں اگر وہ معاف کریں (تو ان کو اختیار ہے)
اگر مقتول تمہارے دشمنوں کی جماعت میں سے ہو اور وہ
خود مومن ہو تو صرف ایک مسلمان غلام آزاد کرنا چاہئے

اور اگر مقتول ایسے لوگوں میں سے ہو جن میں اور تم میں صلح کا عہد ہو
تو وارثان مقتول کو خون بہا دینا اور ایک مسلمان غلام آزاد کرنا چاہئے
اور جس کو یہ میسر نہ ہو وہ متواتر دو مہینے متواتر روزے رکھے
یہ (کفارہ) خدا کی طرف سے (قبول) توبہ (کے لیے) ہے
اور خدا (سب کچھ) جانتا (اور) بڑی حکمت والا ہے

93 اور جو شخص مسلمان کو قصداً مار ڈالے گا تو اس کی سزا دوزخ ہے جس میں وہ ہمیشہ (جلتا) رہے گا
اور خدا اس پر غضبناک ہو گا اور اس پر لعنت کرے گا
اور ایسے شخص کے لیے اس نے بڑا (سخت) عذاب تیار کر رکھا ہے

94 مومنو! جب تم خدا کی راہ میں باہر نکلا کرو تو تحقیق سے کام لیا کرو
اور جو شخص تم سے سلام علیک کرے اس سے یہ نہ کہو کہ تم مومن نہیں ہو
اور اس سے تمہاری غرض یہ ہو کہ دنیا کی زندگی کا فائدہ حاصل کرو
سو خدا کے پاس بہت سی غنیمتیں ہیں
تم بھی تو پہلے ایسے ہی تھے پھر خدا نے تم پر احسان کیا تو (آئندہ) تحقیق کر لیا کرو
اور جو عمل تم کرتے ہو خدا کو سب کی خبر ہے

95 جو مسلمان (گھروں میں) بیٹھ رہتے اور لڑنے سے جی چراتے ہیں اور کوئی عذر نہیں رکھتے
اور وہ جو خدا کی راہ میں اپنے مال اور جان سے لڑتے ہیں وہ دونوں برابر نہیں ہو سکتے
مال اور جان سے جہاد کرنے والوں کو بیٹھ رہنے والوں پر اللہ نے درجے میں فضیلت بخشی ہے

اور (گو) نیک وعدہ سب سے ہے

لیکن اجر عظیم کے لحاظ سے خدا نے جہاد کرنے والوں کو بیٹھ رہنے والوں پر کہیں فضیلت بخشی ہے

(یعنی) خدا کی طرف سے درجات میں اور بخشش میں اور رحمت میں

اور خدا بڑا بخشنے والا (اور) مہربان ہے

جو لوگ اپنی جانوں پر ظلم کرتے ہیں جب فرشتے ان کی جان

قبض کرنے لگتے ہیں تو ان سے پوچھتے ہیں کہ تم کس حال میں تھے

وہ کہتے ہیں کہ ہم ملک میں عاجز و ناتواں تھے

فرشتے کہتے ہیں کیا خدا کا ملک فراخ نہیں تھا کہ تم اس میں ہجرت کر جاتے؟

ایسے لوگوں کا ٹھکانہ دوزخ ہے اور وہ بری جگہ ہے

ہاں جو مرد اور عورتیں اور بچے بے بس ہیں کہ نہ کوئی چارہ کر سکتے ہیں اور نہ راستہ جانتے ہیں

قریب ہے کہ خدا ایسوں کو معاف کر دے

اور خدا معاف کرنے والا (اور) بخشنے والا ہے

اور جو شخص خدا کی راہ میں گھر بار چھوڑ جائے اوہ زمین میں بہت سی جگہ اور کشائش پائے گا

اور جو شخص خدا اور رسول کی طرف ہجرت کر کے گھر سے نکل جائے

پھر اس کو موت آپکڑے تو اس کا ثواب خدا کے ذمے ہو چکا

اور خدا بخشنے والا مہربان ہے

اور جب تم سفر کو جاؤ تو تم پر کچھ گناہ نہیں کہ نماز کو کم کر کے پڑھو
بشرطیکہ تم کو خوف ہو کہ کافر لوگ تم کو ایذا دیں گے
بیشک کافر تمہارے کھلے دشمن ہیں

اور (اے پیغمبر صلی اللہ علیہ وسلم) جب تم ان (مجاہدین کے لشکر) میں ہو اور ان کو
نماز پڑھانے لگو تو چاہیے کہ ان کی ایک جماعت تمہارے ساتھ مسلح ہو کر کھڑی رہے
جب وہ سجدہ کر چکیں تو پرے ہو جائیں پھر دوسری جماعت جس نے نماز نہیں پڑھی (انکی جگہ) آئے
اور ہوشیار اور مسلح ہو کر تمہارے ساتھ نماز ادا کرے
کافر اس گھات میں ہیں کہ تم ذرا اپنے ہتھیاروں اور
سامانوں سے غافل ہو جاؤ تو تم پر یکبارگی حملہ کر دیں
اگر تم بارش کے سبب تکلیف میں ہو یا بیمار ہو تو تم پر کچھ گناہ نہیں کہ ہتھیار اتار رکھو
مگر ہوشیار ضرور رہنا
خدا نے کافروں کے لیے ذلت کا عذاب تیار کر رکھا ہے

پھر جب تم نماز تمام کر چکو تو کھڑے اور بیٹھے اور لیٹے (ہر حالت میں) خدا کو یاد کرو
پھر جب خوف جاتا رہے تو (اس طرح سے) نماز پڑھو
(جس طرح امن کی حالت میں پڑھتے ہو)
بے شک نماز کا مومنوں پر اوقات (مقررہ) میں ادا کرنا فرض ہے

اور کفار کے پیچھا کرنے میں سستی نہ کرنا

اگر تم بے آرام ہوتے ہو تو جس طرح تم بے آرام ہوتے ہو تو اسی طرح وہ بھی بے آرام ہوتے ہیں
 اور تم خدا سے ایسی ایسی امیدیں رکھتے ہو جو وہ نہیں رکھ سکتے
 اور خدا سب کچھ جانتا (اور) بڑی حکمت والا ہے

105 (اے پیغمبر صلی اللہ علیہ وسلم) ہم نے تم پر سچی کتاب نازل کی ہے
 تاکہ خدا کی ہدایات کے مطابق لوگوں کے مقدمات کا فیصلہ کرو
 اور (دیکھو) دغا بازوں کی حمایت میں کبھی بحث نہ کرنا۔

106 اور خدا سے بخشش مانگنا
 بے شک خدا بخشنے والا مہربان ہے

107 اور جو لوگ اپنے ہم جنسوں کی خیانت کرتے ہیں ان کی طرف سے بحث نہ کرنا
 کیونکہ خدا خائن اور مرتکب جرائم کو دوست نہیں رکھتا

108 یہ لوگوں سے تو چھپتے ہیں اور خدا سے نہیں چھپتے
 حالانکہ جب وہ راتوں کو ایسی باتوں کو مشورے کیا کرتے
 ہیں جن کو وہ پسند نہیں کرتا تو ان کے ساتھ ہوا کرتا ہے
 اور خدا ان کے (تمام) کاموں پر احاطہ کئے ہوئے ہے

109 بھلا تم لوگ دنیا کی زندگی میں تو ان کی طرف سے بحث کر لیتے ہو
 قیامت کو ان کی طرف سے خدا کیساتھ کون جھگڑے گا؟
 اور کون ان کا وکیل بنے گا؟

اور جو شخص کوئی برا کام کر بیٹھے یا اپنے حق میں ظلم کر لے پھر
خدا سے بخشش مانگے تو خدا کو بخشنے والا (اور) مہربان پائے گا

.110

اور جو گناہ کرتا ہے تو اس کا وبال اسی پر ہے
اور خدا جاننے والا ہے (اور) حکمت والا ہے

.111

اور جو شخص کوئی قصور یا گناہ تو خود کرے لیکن اس سے کسی بے گناہ
کو متہم کر دے تو اس بہتان اور صریح گناہ کو بوجھ اپنے سر پر رکھا

.112

اور اگر تم پر خدا کا فضل اور مہربانی نہ ہوتی تو ان میں
سے ایک جماعت تم کو بہکانے کا قصد کر چکی تھی۔
اور یہ اپنے سوا (کسی کو) بہکا نہیں سکتے
اور نہ تمہارا کچھ بگاڑ سکتے ہیں
اور خدا نے تم پر کتاب اور دانائی نازل فرمائی ہے
اور تمہیں وہ باتیں سکھائی ہیں جو تم جانتے نہیں تھے
اور تم پر خدا کو بڑا فضل ہے

.113

ان لوگوں کی بہت سی مشورتیں اچھی نہیں
ہاں (اس شخص کی مشورت اچھی ہو سکتی ہے) جو خیرات یا نیک بات یا لوگوں میں صلح کرنے کو کہے
اور جو ایسے کام خدا کی خوشنودی حاصل کرنے کے لئے کرے گا تو ہم اس کو بڑا ثواب دیں گے

.114

115. اور جو شخص سیدھا راستہ معلوم ہونے کے بعد پیغمبر صلی اللہ علیہ وسلم کی مخالفت کرے اور مومنوں کے راستے کے سوا اور راستے پر چلے تو جدھر وہ چلتا ہے ہم اسے ادھر ہی چلنے دیں گے اور (قیامت کے دن) جہنم میں داخل کریں گے اور وہ بری جگہ ہے

116. خدا اس گناہ کو نہیں بخشے گا کہ کسی کو اس کا شریک بنایا جائے اور اسکے سوا (اور گناہ) جس کو چاہے گا بخش دے گا اور جس نے خدا کے ساتھ شریک بنایا وہ راستے سے دور جا پڑا

117. یہ جو خدا کے سوا پرستش کرتے ہیں تو عورتوں ہی کی اور پکارتے ہیں تو شیطان سرکش ہی کو

118. جس پر خدا نے لعنت کی ہے (جو خدا سے) کہنے لگا میں تیرے بندوں سے (غیر خدا کی نذر دلو اکرمال کا) ایک مقرر حصہ لے لیا کروں گا

119. اور ان کو گمراہ کرتا اور امید دلاتا رہوں گا اور یہ سکھاتا رہوں گا کہ جانوروں کے کان چیرتے رہیں اور (یہ بھی) کہتا رہوں گا کہ وہ خدا کی بنائی ہوئی صورتوں کو بدلتے رہیں اور جس شخص نے خدا کو چھوڑ کر شیطان کو دوست بنایا وہ صریح نقصان میں پڑ گیا

120. وہ ان کو وعدے دیتا ہے اور امیدیں دلاتا ہے اور جو کچھ شیطان انہیں وعدے دیتا ہے وہ دھوکا ہی دھوکا ہے

ایسے لوگوں کا ٹھکانا جہنم ہے اور وہ وہاں سے مخلص نہیں پاسکیں گے

.121

اور جو لوگ ایمان لائے اور نیک کام کرتے رہے ان کو ہم بہشتوں میں داخل کریں گے

.122

جن کے نیچے نہریں جاری ہیں ابد الابد ان میں رہیں گے
یہ خدا کا سچا وعدہ ہے

اور خدا سے زیادہ بات کو سچا کون ہو سکتا ہے؟

(نجات) نہ تو تمہاری آرزوؤں پر ہے اور نہ اہل کتاب کی آرزوؤں پر

.123

جو شخص برے عمل کرے گا اسے اسی طرح کا بدلہ دیا جائے گا

اور وہ خدا کے سوانہ کسی کو حمایتی پائے گا اور نہ مددگار

اور جو نیک کام کرے گا مرد ہو یا عورت اور وہ صاحب

.124

ایمان بھی ہو گا تو ایسے لوگ بہشت میں داخل ہوں گے

اور ان کی تل برابر بھی حق تلفی نہ کی جائے گی

اور اس شخص سے کس کا دین اچھا ہو سکتا ہے جس نے حکم خدا کو قبول کیا اور وہ نیکو کار بھی ہے

.125

اور ابراہیم کے دین کا پیرو ہے جو یکسو (مسلمان) تھے؟

اور خدا نے ابراہیم کو اپنا دوست بنایا تھا

اور آسمانوں اور زمین میں جو کچھ ہے سب خدا ہی کا ہے

.126

اور خدا ہر چیز پر احاطہ کئے ہوئے ہے۔

(اے پیغمبر صلی اللہ علیہ وسلم) لوگ تم سے
 (یتیم) عورتوں کے بارے میں فتویٰ طلب کرتے ہیں
 کہہ دو کہ خدا تم کو ان کے (ساتھ نکاح کرنے کے) معاملے میں اجازت دیتا ہے
 اور جو حکم اس کتاب میں پہلے دیا گیا ہے وہ ان یتیم عورتوں کے بارے میں ہے
 جن کو تم ان کا حق تو دیتے نہیں اور خواہش رکھتے ہو کہ انکے ساتھ نکاح کر لو
 اور (نیز) بیچارے بے کس بچوں کے بارے میں اور یہ (بھی
 حکم دیتا ہے) کہ یتیموں کے بارے میں انصاف پر قائم رہو
 اور جو بھلائی تم کرو گے خدا اس کو جانتا ہے

اور اگر کسی عورت کو اپنے خاوند کی طرف سے زیادتی یا بے رغبتی کا اندیشہ
 وہ تو میاں بیوی پر کچھ گناہ نہیں کہ آپس میں کسی قرارداد پر صلح کر لیں
 اور صلح خوب (چیز) ہے
 اور طبیعتیں تو بخل کی طرف مائل ہوتی ہیں
 اور اگر تم نیکو کاری اور پرہیز گاری کرو گے تو خدا تمہارے سب کاموں سے واقف ہے

اور تم خواہ کتنا ہی چاہو عورتوں میں ہر گز برابری نہیں کر سکو گے
 تو ایسا بھی نہ کرنا کہ ایک ہی طرف ڈھل جاؤ اور دوسری کو
 (ایسی حالت میں) چھوڑ دو کہ گویا ادھر میں لٹک رہی ہے
 اور اگر آپس میں موافقت کر لو اور پرہیز گاری کرو تو خدا بخشنے والا مہربان ہے

اور اگر میاں بیوی میں (موافقت نہ ہو سکے) اور ایک دوسرے سے جدا ہو جائیں تو خدا ہر ایک کو اپنی دولت سے غنی کر دے گا اور خدا بڑی کشائش والا (اور) حکمت والا ہے

.130

اور جو کچھ آسمانوں میں اور جو کچھ زمین میں ہے سب خدا ہی کا ہے اور جن لوگوں کو تم سے پہلے کتاب دی گئی تھی ان کو بھی اور (اے محمد صلی اللہ علیہ وسلم) تم کو بھی ہم نے حکم تاکید کیا ہے کہ خدا سے ڈرتے رہو اور اگر کفر کرو گے تو (سمجھ رکھو کہ) جو کچھ آسمانوں میں اور جو کچھ زمین میں ہے سب خدا ہی کا ہے اور خدا بے پروا اور سزاوار حمد و ثنا ہے

.131

(اور پھر سن رکھو کہ) جو کچھ آسمانوں میں اور جو کچھ زمین میں ہے سب خدا ہی کا ہے اور خدا ہی کا ساز کافی ہے

.132

لوگو! اگر وہ چاہے تو تم کو فنا کر دے اور (تمہاری جگہ) اور لوگوں کو پیدا کر دے اور خدا اس بات پر قادر ہے

.133

جو شخص دنیا (میں عملوں) کی جزا کا طالب ہو تو خدا کے پاس دنیا اور آخرت (دونوں) کے لیے اجر (موجود) ہے اور خدا سنتا اور دیکھتا ہے

.134

اے ایمان والو! انصاف پر قائم رہو اور خدا کے لئے سچی گواہی دو خواہ (اس میں) تمہارا یا تمہارے ماں باپ اور رشتہ داروں کا نقصان ہی ہو اگر کوئی امیر ہے یا فقیر تو خدا ان کا خیر خواہ ہے

.135

تو تم خواہش نفس کے پیچھے چل کر عدل کو نہ چھوڑ دینا
 اگر تم پیچ دار شہادت دو گے یا (شہادت سے) بچنا چاہو گے
 تو (جان رکھو) خدا تمہارے سب کاموں سے واقف ہے

مومنو! خدا پر اور اس کے رسول پر اور جو کتاب اس نے اپنے پیغمبر (آخر الزماں صلی
 اللہ علیہ وسلم) پر نازل کی ہے اور جو کتابیں اس سے پہلے نازل کی تھیں سب پر ایمان لاؤ
 اور جو شخص خدا اور اس کے فرشتوں اور اس کی کتابوں اور اس کے
 پیغمبروں اور روز قیامت سے انکار کرے وہ راستے سے بھٹک کر دور جا پڑا

جو لوگ ایمان لائے پھر کافر ہو گئے پھر ایمان لائے پھر کافر ہو گئے پھر کفر میں بڑھتے گئے
 ان کو خدا نہ تو بخشے گا اور نہ سیدھا راستہ دکھائے گا

(اے پیغمبر صلی اللہ علیہ وسلم) منافقوں (یعنی دوزخ کے لوگوں)
 کو بشارت سنا دو کہ ان کے لئے دکھ دینے والا عذاب (تیار) ہے

جو مومنوں کو چھوڑ کر کافروں کو دوست بناتے ہیں
 کیا یہ ان کے ہاں عزت (حاصل) کرنا چاہتے ہیں؟
 تو عزت سب خدا ہی کی ہے

اور خدا نے تم (مومنوں) پر اپنی کتاب میں (یہ حکم) نازل فرمایا ہے کہ
 جب تم (کہیں) سناؤ کہ خدا کی آیتوں سے انکار ہو رہا ہے اور ان کی ہنسی اڑائی
 جاتی ہے تو جب تک وہ لوگ اور باتیں (نہ) کرنے لگیں ان کے پاس مت بیٹھو

ورنہ تم بھی انہیں جیسے ہو جاؤ گے

کچھ شک نہیں کہ خدا منافقوں اور کافروں (سب کو) دوزخ میں اکٹھا کرنے والا ہے

141. جو تم کو دیکھتے رہتے ہیں اگر خدا کی طرف سے تم کو فتح ملے تو کہتے ہیں کیا ہم تمہارے ساتھ نہ تھے؟

اور اگر کافروں کو فتح نصیب ہو تو (ان سے) کہتے ہیں کیا ہم تم پر غالب نہیں تھے؟

اور تم کو مسلمانوں کے ہاتھ سے بچایا نہیں؟

تو خدا تم میں قیامت کے دن فیصلہ کر دے گا

اور خدا کافروں کو مومنوں پر ہرگز غلبہ نہیں دے گا

142. منافق (ان چالوں سے اپنے نزدیک) خدا کو دھوکا دیتے ہیں

(یہ اس کو کیا دھوکا دیں گے) وہ انہیں کو دھوکے میں ڈالنے والا ہے

اور جب یہ نماز کو کھڑے ہوتے ہیں تو سست اور کاہل ہو کر (صرف) لوگوں کے دکھانے کو

اور خدا کی یاد ہی نہیں کرتے مگر بہت کم

143. بیچ میں پڑے لٹک رہے ہیں نہ ان کی طرف ہوتے ہیں اور نہ ان کی طرف

اور جس کو خدا بھٹکائے تو تم اس کے لئے کبھی بھی راستہ نہ پاؤ گے

144. اے اہل ایمان! مومنوں کے سوا کافروں کو دوست نہ بناؤ

کیا تم چاہتے ہو کہ اپنے اوپر خدا کا صریح الزام لو۔

145. کچھ شک نہیں کہ منافق لوگ دوزخ کے سب سے نیچے کے درجے میں ہوں گے

اور تم ان کو کسی کا مددگار نہ پاؤ گے

ہاں جنہوں نے توبہ کی اور اپنی حالت کو درست کیا اور خدا (کی رسی) کو مضبوط پکڑا
اور خاص خدا کے فرمانبردار ہو گئے تو ایسے لوگ مومنوں کے زمرے میں ہوں گے
اور خدا عنقریب مومنوں کو بڑا ثواب دے گا

.146

اگر تم (خدا کے) شکر گزار رہو اور (اس پر) ایمان لے آؤ تو خدا کو تم کو عذاب دیکر کیا کرے گا
اور خدا تو قدر شناس اور دانا ہے۔

.147

خدا اس بات کو پسند نہیں کرتا کہ کوئی کسی کو علانیہ برا کہے مگر وہ جو مظلوم ہو۔
اور خدا سب کچھ سنتا اور جانتا ہے۔

.148

اگر تم لوگ بھلائی کھلم کھلا کرو گے یا چھپا کر یا برائی سے درگزر
کرو گے تو خدا بھی معاف کر نیولا اور صاحب قدرت ہے۔

.149

جو لوگ خدا سے اور اس کے پیغمبروں سے کفر کرتے ہیں
اور خدا اور اس کے پیغمبروں میں فرق کرنا چاہتے ہیں
اور کہتے ہیں کہ ہم بعض کو مانتے ہیں اور بعض کو نہیں مانتے
اور ایمان اور کفر کے بیچ میں ایک راہ نکالنی چاہتے ہیں

.150

وہ بلا اشتباہ کافر ہیں
اور کافروں کے لئے ہم نے ذلت کا عذاب تیار کر رکھا ہے۔

.151

اور جو لوگ خدا اور اس کے پیغمبروں پر ایمان لائے اور ان میں سے کسی میں فرق نہ کیا
(یعنی سب کو مانا) ایسے لوگوں کو وہ عنقریب ان (کی نیکیوں) کے صلے میں عطا فرمائے گا
اور خدا بخشنے والا مہربان ہے۔

.152

(اے محمد) اہل کتاب تم سے درخواست کرتے ہیں کہ تم ان پر ایک (لکھی ہوئی) کتاب آسمان سے اتار لاؤ۔ تو یہ موسیٰ سے اس سے بھی بڑی بڑی درخواستیں کر چکے ہیں (ان سے) کہتے تھے ہمیں خدا ظاہر (آنکھوں سے) دکھا دو۔ سو ان کے گناہ کی وجہ سے ان کو بجلی نے آپکڑا۔ پھر کھلی نشانیاں آئے پیچھے پچھڑے کو (معبود) بنا بیٹھے تو اس سے بھی ہم نے درگزر کی۔ اور موسیٰ کو صریح غلبہ دیا۔

اور ان سے عہد لینے کو ہم نے ان پر کوہ طور اٹھا کھڑا کیا۔ اور انہیں حکم دیا کہ (شہر کے) دروازے میں (داخل ہونا تو) سجدہ کرتے ہوئے داخل ہونا۔ اور یہ بھی حکم دیا کہ ہفتے کے دن (مچھلیاں پکڑنے) میں تجاوز (یعنی حکم کے خلاف) نہ کرنا۔ غرض ہم نے ان سے مضبوط عہد لیا۔

(لیکن انہوں نے عہد کو توڑ ڈالا)
تو ان کے عہد توڑ دینے اور خدا کی آیتوں سے کفر کرنے اور انبیاء کو ناحق مار ڈالنے اور یہ کہنے کے سبب کہ ہمارے دلوں پر پردے (پڑے ہوئے) ہیں (خدا نے ان کو مردود کر دیا اور ان کے دلوں پر پردے نہیں ہیں)
بلکہ انکے کفر کے سبب خدا نے ان پر مہر کر دی ہے تو یہ کم ہی ایمان لاتے ہیں۔

اور ان کے کفر کے سبب
اور مریم پر بہتان عظیم باندھنے کے سبب۔

اور یہ کہنے کے سبب کہ ہم نے مریم کے بیٹے عیسیٰ مسیح کو جو خدا کے پیغمبر (کہلاتے) تھے قتل کر دیا ہے۔ (خدا نے ان کو ملعون کر دیا)

اور انہوں نے عیسیٰ کو قتل نہیں کیا اور نہ انہیں سولی پر چڑھایا بلکہ انکو ان کی سی صورت معلوم ہوئی۔ اور جو لوگ ان کے بارے میں اختلاف کرتے ہیں وہ ان کے حال سے شک میں پڑے ہوئے ہیں۔ اور پیروی ظن کے سوا ان کو اس کا مطلق علم نہیں اور انہوں نے عیسیٰ کو یقیناً قتل نہیں کیا۔

بلکہ خدا نے ان کو اپنی طرف اٹھالیا۔ اور خدا غالب اور حکمت والا ہے۔

اور کوئی اہل کتاب نہیں ہو گا مگر انکی موت سے پہلے ان پر ایمان لے آئے گا اور وہ قیامت کے دن ان پر گواہ ہوں گے۔

تو ہم نے یہودیوں کے ظلموں کے سبب (بہت سی) پاکیزہ چیزیں جو ان کو حلال تھیں ان کو حرام کر دیں اور اس سبب سے بھی کہ وہ اکثر خدا کے راستے سے (لوگوں کو) روکتے تھے۔

اور اس سبب سے بھی کہ باوجود منع کئے جانے کے سود لیتے تھے اور اس سبب سے بھی کہ لوگوں کا مال ناحق کھاتے تھے اور ان میں سے جو کافر ہیں ان کے لئے ہم نے درد دینے والا عذاب تیار کر رکھا ہے۔

مگر جو لوگ ان میں سے علم میں پکے ہیں اور جو مومن ہیں وہ اس (کتاب) پر جو تم پر نازل ہوئی اور جو (کتابیں) تم سے پہلے نازل ہوئیں (سب پر) ایمان رکھتے ہیں

اور نماز پڑھتے ہیں

اور زکوٰۃ دیتے ہیں اور خدا اور روزِ آخرت کو مانتے ہیں۔

ان کو ہم عنقریب اجرِ عظیم دیں گے۔

(اے محمد) ہم نے تمہاری طرف اسی طرح وحی بھیجی ہے
جس طرح نوح اور ان سے پچھلے پیغمبروں کی طرف بھیجی تھی
اور ابراہیم اور اسماعیل اور اسحاق اور یعقوب اور اولادِ یعقوب اور
عیسیٰ اور ایوب اور یونس اور ہارون اور سلیمان کو بھی وحی بھیجی تھی
اور داؤد کو ہم نے زبور بھی عنایت کی تھی۔

.163

اور بہت سے پیغمبر ہے جن کے حالات ہم تم سے پیشتر بیان کر چکے ہیں
اور بہت سے پیغمبر ہیں جن کے حالات تم سے بیان نہیں کئے۔
اور موسیٰ سے تو خدا نے باتیں بھی کیں۔

.164

(سب) پیغمبروں کو (خدا نے) خوشخبری سنانے والے اور ڈرانے والے (بنا کر
بھیجا تھا) تاکہ پیغمبروں کے آنے کے بعد لوگوں کو خدا پر الزام کا موقع نہ رہے۔
اور خدا غالبِ حکمت والا ہے۔

.165

لیکن خدا نے جو (کتاب) تم پر نازل کی ہے اسکی نسبت
خدا گواہی دیتا ہے کہ اس نے اپنے علم سے نازل کی ہے
اور فرشتے بھی گواہی دیتے ہیں
اور گواہ تو خدا ہی کافی ہے۔

.166

جن لوگوں نے کفر کیا اور (لوگوں کو) خدا کے راستے سے روکا وہ راستے سے بھٹک کر دور جا پڑے۔

.167

جو لوگ کافر ہوئے اور ظلم کرتے رہے خدا ان کو بخشنے والا نہیں اور نہ انہیں راستہ ہی دکھائے گا۔

.168

ہاں دوزخ کا راستہ جس میں وہ ہمیشہ (چلتے) رہیں گے۔

.169

اور یہ (بات) خدا کو آسان ہے۔

لوگو! خدا کے پیغمبر تمہارے پاس تمہارے پروردگار کی

.170

طرف سے حق بات لے کر آئے ہیں تو (ان پر) ایمان لاؤ۔

(یہی) تمہارے حق میں بہتر ہے

اور اگر کفر کرو گے تو (جان رکھو کہ) جو کچھ آسمانوں اور زمین میں ہے سب خدا ہی کا ہے۔

اور خدا سب کچھ جاننے والا (اور) حکمت والا ہے۔

اے اہل کتاب اپنے دین (کی بات) میں حد سے نہ

.171

بڑھو اور خدا کے بارے میں حق کے سوا کچھ نہ کہو۔

مسیح (یعنی) مریم کے بیٹے عیسیٰ (نہ خدا تھے نہ خدا کے بیٹے بلکہ) خدا کے رسول اور اس کا

کلمہ (بشارت) تھے جو اس نے مریم کی طرف بھیجا تھا اور اس کی طرف سے ایک روح تھی

تو خدا اور اس کے رسولوں پر ایمان لاؤ۔

اور (یہ) نہ کہو (کہ خدا) تین (ہیں)

(اس اعتقاد سے) باز آؤ کہ یہ تمہارے حق میں بہتر ہے۔

خدا ہی معبود واحد ہے اور اس سے پاک ہے کہ اس کی اولاد ہو۔

جو کچھ آسمانوں میں اور جو کچھ زمین میں ہے سب اسی کا ہے اور خدا ہی کارساز کافی ہے۔

172. مسیح اس بات سے عار نہیں رکھتے کہ خدا کے بندے ہوں اور نہ مقرب فرشتے (عار رکھتے ہیں)

اور جو شخص خدا کا بندہ ہونے کو موجب عار سمجھے اور
سرکشی کرے تو خدا سب کو اپنے پاس جمع کر لے گا۔

173. تو جو لوگ ایمان لائے اور نیک کام کرتے رہے وہ ان کا پورا بدلہ دے گا۔
اور اپنے فضل سے کچھ زیادہ بھی عنایت کرے گا
اور جنہوں نے (بندہ ہونے سے) عار و انکار اور تکبر کیا ان کو وہ تکلیف دینے والا عذاب دے گا۔
اور یہ لوگ خدا کے سوا اپنا حامی اور مددگار نہ پائیں گے۔

174. لوگو! تمہارے پروردگار کی طرف سے تمہارے پاس دلیل (روشن) آچکی ہے۔
اور ہم نے (کفر اور ضلالت کا اندھیرا دور کرنے کو) تمہاری طرف چمکتا ہوا نور بھیج دیا ہے۔

175. پس جو لوگ خدا پر ایمان لائے اور اس (کے دین کی رسی) کو مضبوط پکڑے
رہے ان کو وہ اپنی رحمت اور فضل (کے بہشتوں) میں داخل کرے گا
اور اپنی طرف (پہنچنے کا) سیدھا راستہ دکھائے گا۔

176. (اے پیغمبر) لوگ تم سے (کلامہ کے بارے میں) حکم (خدا) دریافت کرتے ہیں۔

کہہ دو کہ خدا کلامہ کے بارے میں یہ حکم دیتا ہے کہ
اگر کوئی ایسا مرد مر جائے جس کے اولاد نہ ہو (اور نہ ماں باپ) اور اس
کے بہن ہو تو اس کے بہن کو بھائی کے تر کے میں سے آدھا حصہ ملے گا
اور اگر بہن مر جائے اور اسکے اولاد نہ ہو تو اس کے تمام مال کا وارث بھائی ہو گا

اور اگر (مرنیوالے بھائی کی) دو بہنیں ہوں تو دونوں کو بھائی کے ترکے میں سے دو تہائی۔

اور اگر بھائی اور بہن یعنی مرد اور عورتیں ملے جلے

وارث ہوں تو مرد کا حصہ دو عورتوں کے حصے کے برابر ہے۔

(یہ احکام) خدا تم سے اسلئے بیان فرماتا ہے کہ بھٹکتے نہ پھرو۔

اور خدا ہر چیز سے واقف ہے۔



© Copy Rights:

Zahid Javed Rana, Abid Javed Rana

Lahore, Pakistan

www.quran4u.com